
Shri Shankara Stotram 2

श्रीशंकरस्तोत्रं २

Document Information



Text title : Shri Shankara Stotram 2

File name : shankarastotram2.itx

Category : shiva, vAsudevAnanda-sarasvatI

Location : doc_shiva

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org



ಶ್ರೀಶಂಕರಸ್ತೋತ್ರಂ 2



ಓಂ ಕಾರವಾಚ್ಯ ಸಕಲಾರ್ಚಿತಪಾದಪದ್ಮ
ನಷ್ಟಸ್ವಕಷ್ಟ ತವ ನೌಮಿ ಸುಭದ್ರಸದ್ಮ ..
ಮ ತ್ತಾರಿಹಂತ್ಯಚರಣಂ ಶರಣಂ ಸದಾಪ್ತಾ-
ಸ್ತೇ ಭೂಯ ಈಶ ಜನನೀಜರರಂ ನ ಚಾಪ್ತಾಃ .. 1..
ಅ ಹಂ ತ್ವದರ್ಚಾವಿಧಿಂ ನ ಜಾನೇ
ಸ್ತು ತ ಚ ಗಿರಿಜಾಸೂನು ಜಾನೇ ..
ಭ ಕ್ತಿಸ್ತ್ವ ಯೀಶೇ ನ ದೃಢಾ ಮಮಾಸ್ತಿ
ಗ ರಿಷ್ಯಸತ್ಯಂ ಗ ಉತಾಪಿ ನಾಸ್ತಿ .. 2..
ವನ ದೇ ಪದೇ ತೇ ಭುವನಾಧಿರಾಜ
ವಿ ದ್ಯಾಧಿರಾಜಾಪ್ಯಮೃತಾಧಿರಾಜ ..
ಶ್ವೇ ತದ್ಯುತೇ ಭಕ್ತಪತೇ ನಮಸ್ತೇ
ಶ್ಚ ಭಾರ್ಷ್ಪುಟಿತ್ಯುಧರ ಮಾಂ ಭವಾಖ್ಯಾತ್ .. 3..
ರಾ ಜಾಸುರಾಣಾಂ ತ್ವಮಭೀಷ್ಟದಾತಾ
ಯ ದ್ಯುಪ್ಯಹೋ ಸಿದ್ಧನಿಧಿಪ್ರದಾತಾ ..
ಮ ಹಾಶ್ಕಶಾನೇ ನೃಕರೋಟಿಮಾಲಾಂ
ಹಾ ದೇವನ ದೃತ್ವಾ ಪ್ರಕರೋಷಿ ಲೀಲಾಂ .. 4..
ದೇ ವಾಂಗಲೇಪನಮುತಾಪಿ ಚಿತಾವಿಭೂತಿರ್
ವಾ ಹೋ ವೃಷಃ ಸಹಚರಾಸ್ತವ ಭೂತವಾರಾಃ
ಯ ಸ್ಯಾಂಕುಶಂ ತ್ವಗಶಿವಾಪಿ ಶಿವಾಪಿ ತೇಽಸ್ತಿ
ತ್ರಿ ಷ್ವೀಶಿತಃ ಪಿತೃವನೇ ಸವನೇಽಪಿ ವಾಸಃ .. 5..
ಯಂ ತಾಖಿಲಸ್ಯೇದೃಶ ಈಶ ತೇಽಪಿ
ಬ ಲಾರಿಮುಖ್ಯಾ ಅಮರಾ ಹಿ ತೇಽಪಿ
ಕಾ ಶೀಶ ಜಾನಂತಿ ಪರಂ ನ ತತ್ತ್ವಂ
ಯ ಸ್ಯೇಶ ಮಾಂ ಚಾನುಗೃಹಾಣ ಸ ತ್ವಂ .. 6..
ತ್ರಿ ವಿಕ್ರಮೋಽಪ್ಯಬ್ಜಬ್ಜಭವಶ್ಚ ಲಿಂಗಂ
ಪು ರಾ ಪರಿಚ್ಛೇತ್ತುಮನೀಶ್ವರೌ ತೇ ..

ರು ದ್ರೇದೃಶಸ್ತೇ ಗುಣವರ್ಣನಾಯ
 ಷಾಣ್ಮಾತುರೇ ಭಾಸ್ಯ ಗುರೋ ಪ್ರಭುಃ ಕಃ .. 7..
 ಯ ಸ್ತ ಈಶ ಪರಿಕೀರ್ತಯೇದ್ಗುಣಾನ್
 ತ್ರಿಷ್ಟಪೀಹ ಸವನೇಷು ಭಕ್ತಿಮಾನ್ ..
 ಪುಣ್ಯವಾನಿಹ ಭವೇತ್ತಥಾ ನರೋ
 ರಾಂ ಕವಾಂಬರಧರೋಽಪಿ ನಾಪರಃ .. 8..
 ತ ಪೋ ಜಪೋ ಯಜ್ಞಮುಖಾ ಕ್ರಿಯಾ ಯಾ
 ಕಾ ಚಿತ್ತಮಾದಾದ್ವಿಕಲಾ ಯದಿ ಸ್ಯಾತ್ ..
 ಯ ನ್ನಾಮಸಂಕೀರ್ತನತಃ ಸುಪೂರ್ಣಾಃ
 ತ್ರಿ ದೃಗ್ಭವೇತ್ತ್ವಾಂ ತಮಜಂ ಗೃಣಾಮಿ .. 9..
 ಕಾ ಲೋ ಮೃಕಂಠಾತ್ಮಜಮರ್ಕಚಂದ್ರಮೋಽ-
 ಗ್ನಿ ನೇತ್ರಂ ನೇತುಂ ಸಮುಪಾಗತಸ್ತದಾ ..
 ಕಾ ಲಾಂತಕಾಗಚ್ಛಶಿವೇತ್ಯಹೋ ತದಾಽಽ-
 ಲಾ ಪಶ್ರುತೇಸ್ತ್ವಂ ತಮು ಮುಕ್ತವಾನಸಿ .. 10..
 ಯ ಸ್ಮೈ ಸಕೃನ್ನಮಶ್ಚಕ್ರೇ ಬಾಣರಾವಣ ಆಸುರಃ .
 ಕಾ ಮಪೂರ್ತಿಸ್ತಯೋರಾಸೀತ್ಸಂಪದ್ಧೇವಶ್ರಿಯೋಽಧಿಕಾ .. 11..
 ಲಾ ಭೋಽಪರೋ ನಶ್ಚರ ಏವ ಕಾಮೋಽ-
 ಗ್ನಿ ವದ್ಧ್ಯತೇನೇಶ ನ ಕಾಮಭೋಗೈಃ ..
 ರು ದ್ರೋಪ್ರಶಾಮ್ಯತ್ಯತ ಏವ ದೇಹಿ
 ದ್ರಾ ಕ್ಯಾಂತಿದಾಂ ತ್ವಯ್ಯಚಲಾಂ ಸುಭಕ್ತಿಂ .. 12..
 ಯ ತ್ನಂ ವಿನಾ ದುಃಖಮಪೈತಿ ಯದ್ವತ್
 ನೀ ರಾಗಮಪ್ಯೇತಿ ಸುಖಂ ಚ ತದ್ವತ್ ..
 ಲ ಬ್ಧುಂ ಯತೇ ತನ್ನ ವೃಣೋಮಿ ಚಾರ್ಥಂ
 ಕಂ ಚಿತ್ತ್ವಯೀಶಾರ್ಪಯ ಭಕ್ತಿಮೇಕಾಂ .. 13..
 ತಾ ಯೇ ವಿದಾ ತಾನಪಿ ಭಕ್ತಿಯೋಗೋ
 ಯ ಥಾನುಗೃಹ್ಣಾತಿ ತಥಾ ಪರೋ ನೋ ..
 ಸ ವೇಽಽಪಿ ಯಸ್ಮಾದಿಹ ಪಾವನಾಃ ಸ್ಯು-
 ವೇಽ ದಾಃ ಪ್ರಮಾಣಂ ತ್ವಿಹ ಸಂಶಯೋ ನೋ .. 14..
 ಶ್ವ ಪಾಕಮುಖ್ಯಾ ಅಪಿ ಯಸ್ಯ ಭಕ್ತ್ಯಾ
 ರಾ ಜಂತ ಈಶಾನ ತವೈವ ಲೋಕೇ ..
 ಯ ಜ್ಞೇಶ ಚಂಡಾಲಸುತಾಪಿ ಯಾತಾ

ಸ ತೀಂ ಗತಿಂ ವಿಶ್ರುತಮೇತದಸ್ತಿ .. 15..

ದಾ ರಾತ್ಮಜಾಗಾರಧನಾದಿ ಸರ್ವಂ

ಶಿ ವೇಹ ಸನ್ನ್ಯಸ್ಯ ಸದಾ ಭಜಂತಿ ..

ವಾ ಮಂ ಪರಂ ತ್ವಾಂ ಮುಹುರತ್ರ ತೇ ಕಿಂ

ಯ ಮೀಶ ಮೃತ್ಯೂದ್ಭವದುಃಖಭಾಜಃ .. 16..

ಶ್ರೀ ಕಂಠ ಸೂರ್ಯೇಂದುಪಯೋನಭೋಽಗ್ನಿ-

ಮ ರುದ್ಧರಾತ್ಮಾನ ಇಮಾಸ್ತನೂಸ್ತೇ ..

ಹಾ ಲಾಹಲಾದಾನಿಶಮಾನತೋಽಸ್ಮಿ

ದೇ ವಾಧಿದೇವೇಶ್ವರ ಮೇ ಪ್ರಸೀದ .. 17..

ವಾ ತಾಶನೋಪವೀತೋ

ಯ ಉ ಪಂಚಾಸ್ಯಸ್ತಿ ಲೋಚನೋ ನಗ್ನಃ ..

ನ ನ್ನಿಗತೋ ದಶಹಸ್ತೋ

ಮಃ ಕೇಸ್ಯ ಸ ಪಾತು ಮುನ್ಮಗ್ನಃ .. 18..

ಇತಿ ಶ್ರೀವಾಸುದೇವಾನಂದಸರಸ್ವತೀವಿರಚಿತಂ ಶ್ರೀಶಂಕರಸ್ತೋತ್ರಂ ಸಂಪೂರ್ಣಂ .

—
Shri Shankara Stotram 2

pdf was typeset on May 12, 2021

—
Please send corrections to sanskrit@cheerful.com

